

ಈ) ರಾಜಿಗಾಗಿ ಕೈಗೊಂಡ ಕ್ರಮ ವಿಫಲವಾಗಿದೆ. ವಿವಾದವನ್ನು ಸ್ವಾಯಂ ನಿರ್ಣಯಕ್ಕೆ ಒಪ್ಪಿಸುವ ವಿಷಯ ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ. ಕೈಗಾರಿಕಾ ವಿವಾದಗಳೆ ಅಧಿನಿಯಮದ ಉಪಬಂಧ ಉಲ್ಲಂಘನೆ ಕುರಿತು ಕಾರಣ ತೋರಿಸಲು ವ್ಯವಸ್ಥಾಪಕರಿಗೆ ನೋಟೀಸು ನೀಡಲಾಗಿದ್ದು, ವ್ಯವಸ್ಥಾಪಕರು ದಿನಾಂಕ: ೨೯-೭-೧೯೮೫ ರಂದು ಉತ್ತರಿಸಿದ್ದಾರೆ.

ಉ) ವ್ಯವಸ್ಥಾಪಕರು ಘೋಷಿಸಿರುವ ಲೇ ಆಫ್ ವಿರುವ ಕೆಲಸಗಾರರು ಹೈಕೋರ್ಟಿನಲ್ಲಿ ರಿಟ್ ಆಜ್ಞೆ ಸಲ್ಲಿಸಿದ್ದಾರೆ. ಗೌರಿಬಿದನೂರು ಸಹಕಾರ ಸಕ್ಕರೆ ಕಾರ್ಖಾನೆ ನಿಯಮಿತ ಕೈಗಾರಿಕಾ ವಿವಾದಗಳ ಅಧಿನಿಯಮದ ೨೫ಕ್ಕೆ (೨ನೇ) ಪ್ರಕರಣದಂತೆ ಗುರುತಾಳಿಕೆ ಗುಣವುಳ್ಳ ಕೈಗಾರಿಕಾ ಸಂಸ್ಥೆಯೇ ಎಂಬ ಪ್ರಶ್ನೆಯನ್ನು ೨ ತಿಂಗಳೊಳಗಾಗಿ ತೀರ್ಮಾನಿಸಬೇಕೆಂದು ಹೈಕೋರ್ಟ್ ತನ್ನ ತಾತ್ಕಾಲಿಕ ಆದೇಶದಲ್ಲಿ ರಾಜ್ಯ ಸರ್ಕಾರಕ್ಕೆ ನಿರ್ದೇಶನ ನೀಡಿದೆ. ಲೇ ಆಫ್‌ನಲ್ಲಿರುವ ಪ್ರತಿ ಕೆಲಸಗಾರ ನಿಗೆ ಮಜೂರಿಯ ಲೇ ಔರವರೆಗೆ ತಾತ್ಕಾಲಿಕ ಪರಿಹಾರ ನೀಡುವಂತೆಯೂ ಸಹ ವ್ಯವಸ್ಥಾಪಕರಿಗೆ ಹೈಕೋರ್ಟ್ ನಿರ್ದೇಶನ ನೀಡಿದೆ.

ಕರ್ನಾಟಕ ರಾಜ್ಯದಲ್ಲಿರುವ ಮುನ್ಸೀಫ್ ಹುದ್ದೆಗಳ ಬಾಲಿ ಸ್ಥಾನಗಳು

೬೫೯ (೧೨೯೬) ಶ್ರೀ ಶಿವಾನಂದ ಎಚ್. ಕೌಜಲಗಿ (ಬೈಲ ಹೊಂಗಲ).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ಬಾಲಿಯಿರುವ ಮುನ್ಸೀಫ್ ಹುದ್ದೆಗಳ ಸಂಖ್ಯೆ ಎಷ್ಟು ?

ಆ) ಅನೇಕ ಹುದ್ದೆಗಳು ಭರ್ತಿಯಾಗದೆ ಇರುವುದರಿಂದಾಗಿ, ಇತ್ಯರ್ಥವಾಗದಿರುವ ಮೊಕದ್ದಮೆಗಳ ಸಂಖ್ಯೆಯು ಹೆಚ್ಚುತ್ತಿದೆಯೆಂಬ ಅಂಶವು ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಇ) ಬಾಲಿಯಿರುವ ಹುದ್ದೆಗಳನ್ನು ತುಂಬಲು ಸರ್ಕಾರವು ಕೈಗೊಂಡ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳು ಮತ್ತು ನಗರಾಭಿವೃದ್ಧಿ ಸಚಿವರು).—

ಅ) ೧೩

ಆ) ಹೌದು

ಇ) ಉಚ್ಚ ನ್ಯಾಯಾಲಯದೊಂದಿಗೆ ಸಮಾಲೋಚಿಸಿ, ಬಾಲಿಯಿರುವ ಹುದ್ದೆಗಳನ್ನು ತುಂಬಲು ಕ್ರಮ ಕೈಗೊಳ್ಳಲಾಗುವುದು.

ಮಂಗಳಬಾಗಲು ಪಟ್ಟಣದಲ್ಲಿ ಸೈಟುಗಳನ್ನು ಹಂಚುವ ಬಗ್ಗೆ

೬೬೦ (೧೩೦೭) ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಬಾಗಲು).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಮಂಗಳಬಾಗಲಿನಲ್ಲಿ ನಿವೇಶನಗಳನ್ನು ಹಂಚಲು ಅಗತ್ಯತೆಗೆ ತಕ್ಕಂತೆ ಭೂ ಸ್ವಾಧೀನಪಡಿಸಿಕೊಳ್ಳಲು ಸರ್ಕಾರದಲ್ಲಿ ಪ್ರಸ್ತಾವನೆ ಇದೆಯೇ ?

ಆ) ಹಾಗಿದ್ದಲ್ಲಿ, ಸಾಧಿಸಿರುವ ಪ್ರಗತಿ ಏನು ? ಮತ್ತು ಮಂಗಳಬಾಗಲಿನಲ್ಲಿ ನಿವೇಶನ ರಹಿತ ಜನಗಳಿಷ್ಟು ?

ಶ್ರೋ|| ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ಸಚಿವರು).—

ಅ) ಹೌದು

ಆ) ಜಿಲ್ಲಾಧಿಕಾರಿಯವರು ಪ್ರಾಜೆಕ್ಟ್ ಪರದಿಯನ್ನು ಅನುಮೋದಿಸಿದ್ದಾರೆ ಹಾಗೂ ಭೂ ಸ್ವಾಧೀನಪಡಿಸಿಕೊಳ್ಳಲಾಗುವುದು. ೫೪೮ ಪ್ರಯೋಜನದಾರರನ್ನು ಗುರುತಿಸಲಾಗಿದೆ.